



Г Р А Д С К О П Ј Е

ПРЕДЛАГАЧ: Градоначалник на Град Скопје

ИЗГОТВУВАЧ: Сектор за заштита на животната
средина

ПРЕТСТАВНИК: Соња Цветковиќ Чолакова
Раководител на Сектор за заштита
на животната средина

ИПОВЕРЕНИК: Никола Јовановски,
Помошник раководител на
Секторот

ПРЕДЛОГ - О Д Л У К А
за определување на максимален износ за доделување на поединечна
субвенција на граѓаните на Градот Скопје за купување велосипеди во 2022
година

Скопје, јуни 2022 година

ПРЕДЛОГ

Врз основа на член 36 од Законот за локалната самоуправа (“Службен весник на Република Македонија број 05/02) и Програмата на активности од областа на заштитата на животната средина на подрачјето на Град Скопје за 2022 година („Службен гласник на Град Скопје“ бр.2/22; 4/22) Советот на Град Скопје, на _____ седница, одржана на _____ 2022 година, донесе

О Д Л У К А

за определување на максимален износ за доделување на поединечна субвенција на граѓаните на Градот Скопје за купување велосипеди во 2022 година

Член 1

Со оваа одлука, Советот на Град Скопје го определува максималниот износ за доделување на поединечна субвенција на граѓани за купување на велосипеди во 2022 година.

Член 2

Максималниот износ за поединечна субвенција за купување велосипед по лице се утврдува во износ од 50% од вредноста на велосипедот, но не повеќе од 4.000,00 денари по лице, со вклучен персонален данок на доход.

Доделувањето на поединечната субвенција се врши врз основа на доказ дека е извршено купување на еден нов велосипед од Република Северна Македонија, и тоа со оригинал фискална сметка издадена во Република Северна Македонија, со датум од 01.01.2022 година се до исцрпувањето на буџетот наменет за доделување на поединечна субвенција на граѓаните на подрачјето на Градот Скопје за купување велосипеди, при што задолжително е велосипедот да е целосно отплатен. Плаќањето на рати не се прифаќа.

Член 3

За субвенционирање на граѓаните на подрачјето на Градот Скопје при купување велосипед се обезбедени финансиски средства во Буџетот на Град Скопје за 2022 година, во Програма Р1 Заштита на животната средина, Буџет на Сектор за заштита на животната средина Р1 тековно оперативни расходи, ставка 464, konto 464990, со вкупен износ од 12.000.000,00 денари.

Член 4

Се овластува Градоначалникот на Град Скопје да ги пропише конкретните услови, начинот и постапката за доделување на поединечна субвенција на граѓани за купување на велосипеди.

Член 5

Оваа одлука влегува во сила со денот на објавувањето во „Службен гласник на Град Скопје“.

Број _____
СКОПЈЕ

____.____.2022 година

Скопје

СОВЕТ НА ГРАД

ПРЕТСЕДАТЕЛ,

Трајко Славески

ОБРАЗЛОЖЕНИЕ

Правен основ за донесување на оваа одлука е членот 36 од Законот за локалната самоуправа („Службен весник на РМ“ број 5/02) и Програмата на активности од областа на заштитата на животната средина на подрачјето на Град Скопје за 2022 година („Службен гласник на Град Скопје“ бр.2/22; 4/22), согласно кој Советот на Градот Скопје е надлежен да одлучува за донесување на ваков вид на одлуки.

Според податоците од Министерството за животна средина и просторно планирање емисијата на загадувачки супстанции во воздухот потекнува од скоро сите економски и социјални човекови активности, а сообраќајот продолжува да биде значаен извор на емисија на високи количества загадувачки супстанции. Најголем удел во емисијата на азотни оксиди има согорувањето на горивата во моторните возила. Во утринските часови, со интензивирањето на сообраќајот, концентрацијата на азотните оксиди се зголемува. Во нашата земја, најголеми количини на емисии на азотните оксиди се емитираат од категоријата Транспорт со 39% од вкупните емисии. Согорувањето на фосилните и биогоривата кај моторните возила исто така го намалуваат квалитетот на амбиентниот воздух бидејќи дополнително емитираат и ПМ честички кои достигнуваат високи концентрации во градот Скопје.

Со донесувањето на предложената одлука Советот на Градот Скопје во рамките на своите законски надлежности придонесува кон намалување на интезитет на сообраќај во градот во однос на возилата на фосилни горива. Со ова се намалуваат емисиите на штетните честички во воздухот и се унапредува квалитетот на животната средина.

Со предложената одлука, Советот на Град Скопје го определува максималниот износ за доделување на поединечна субвенција на граѓаните на подрачјето на Градот Скопје за набавка на велосипеди во 2022 година во износ од 50% од вредноста на велосипедот, но не повеќе од 4.000,00 денари по лице со вклучен персонален данок на доход и воедно го овластува Градоначалникот на Град Скопје да ги пропише конкретните услови, начинот и постапката за доделување на поединечна субвенција на граѓаните на подрачјето на Градот Скопје за купување велосипеди.

За реализација на овој проект, во Буџетот на Град Скопје за 2022 година во Програма Р1, ставка 464, konto 464990 се предвидени 12.000.000,00 денари за субвенционирање на граѓаните на подрачјето на Градот Скопје за купување велосипеди.

Од наведените причини се предлага Советот на Град Скопје да ја усвои одлуката за определување на максимален износ за доделување на поединечна субвенција на граѓаните на подрачјето на Градот Скопје за купување велосипеди во 2022 година.